

Løgtingslóg um broyting í løgtingslóg um aling av fiski v.m.

(Bann fyri tilætlað at avlíva havsúgdjór í sambandi við alivirksemi)

Samsvarandi samtykt Løgtingsins staðfestir og kunnger løgmaður hesa løgtingslóg:

§ 1

Í løgtingslóg nr. 83 frá 25. mai 2009 um aling av fiski v.m., sum broytt við løgtingslóg nr. 128 frá 14. desember 2012 og løgtingslóg nr. 50 frá 30. apríl 2018, verða gjørdar hesar broytingar:

1. § 18, stk. 4, 1. pkt. verður orðað soleiðis:

“Alifeløg, sum hava laksaaliloyvi, skulu fyri hvørt aliðki sær skráseta og boða frá til Heilsufrøðiligu starvsstovuna, um nakað havsúgdjór ótilætlað doyri í sambandi við alivirksemi. Fráboðast skal slag av og tal á havsúgdjóri.”

2. Áftan á § 18 a, men áðrenn yvirskriftina yvir § 19, verður sett:

“Bann fyri tilætlað at avlíva havsúgdjór í sambandi við alivirksemi

§ 18 b. Tað er bannað einum og hvørjum tilætlað at avlíva havsúgdjór í sambandi við alivirksemi.

Stk. 2. Alifeløg, sum hava laksaaliloyvi, skulu í staðin seta í verk onnur fyribyrkjandi tiltøk, sum kunnu tryggja, at havsúgdjór ikki nærkast ella sleppur framat aliringum, har fiskur er í.”

§ 2

Stk. 1. Henda løgtingslóg kemur í gildi dagin eftir, at hon er kunngjørd.

Stk. 2. § 1, nr. 2 kemur tó í gildi 1. januar 2021.

Í Tinganesi, 14. mai 2020

Bárður á Steig Nielsen (sign.)

løgmaður